

19 ta' Novembru, 1951.

Imballfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Moutanaro Gauci, LL.D.

Gio Maria Schembri versus Joseph Camilleri

**Lokazzjoni — Board tal-Kera — Morokità —**

**Depozitu — Art. 10 tal-Kap. 109.**

*Ma jistax jitqies bhala moruż fis-sens tal-Ligi tal-Kera dak l-inkwilin li jkun mar ihallas il-kera u s-sid ikun irrifjuta li jaċċettah; għax ma hemmx morokità meta t-adempiment ta' obligazzjoni jkun gie ostakolat u mpedut mill-istess kreditur.*

*Lanqas ma huwa moruż dak l-inkwilin jekk wara li jkun offra l-kera lis-sid u dan ikun irrifjutah, jonqos li jiddepozita dak il-kera.*

Il-Qorti, — Rat it-talba tar-rikorrent quddiem il-Board ji jirregola l-Kera biex jerga' jiehu tabt dejh il-fond nru. 84 Triq il-Kanun, Hamrun, mikri lill-intimat, għax dan huwa moruż fil-hlas tal-kera, għax gie interpellat fis-17 ta' Frar 1951, giex ihallas is-sitt xhur kera, ejoè żewġ trimestri mill-1 ta' Settembru 1950 sat-28 ta' Frar 1951, u fil-11 ta' Marzu 1951 biex ihallas l-imsemmija sitt xhur u tliet xhur li reġghu skadew bil-quddiem fl-ewwel ta' Marzu 1951, u baqa' ma hallasx sal-lum;

*Omissis;*

Wara li rat is-sentenza tal-Board li jirregola l-Kera tat-23 ta' Lulju 1951, li biha l-Board caħad it-talba bl-ispejjeż; billi kkunsidra;

Li huwa veru li meta sar ir-rikors kien hemm dovut bil-quddiem il-kera ta' tliet trimestri, skaduti fl-1 ta' Settembru 1950, fl-1 ta' Dicembru 1950 u fl-1 ta' Marzu 1951. Huwa forsi veru wkoll li bien hemm żewġ interpellazzjonijiet.....;

Ill però, jekk kien hemm iż-żewġ interpellazzjonijiet li trid il-ligi, ma jirriżultax li l-intimat ma kienx mar ihallas il-kera għal darbtejn fi żmien hmistax-il gurnata wara l-interpellazzjoni. Għal xi raguni jew ohra r-rikorrent ma aċċettax il-kera;

Li mill-kontest tal-provi jirriżulta li, almenu wara t-tie-ni interpellazzjoni magħmula bl-ittra tal-11 ta' Marzu 1951,

tant omni l-intimat kemm l-intimat stess marru bil-kera gnanet wara r-ricazzjoni ta' l-ittja; però dan ma gniex accettat;

Li fit-trattazzjoni r-rikorrent żvolgja l-argument li l-intimat kien imissu għadda għad-depożitu tal-kera fiz-żmien utili, u ladarba dan ma għamlux hliet bic-ċedola tal-20 ta' April 1951, huwa għandu jitqies moruż fis-sens tal-ligi;

Li ma jistax jitqies moruż fis-sens tas-section 10 tal-Kap. 109 Ed. Riv. LL, ta' Malta dak l-inkwilin li jkun mar biex iħallas il-kera li l-kerrej jew sid ma jkunx irid jirċievi. Kien ikun kontro-sens kieku sid, wara li jkun interpella l-kerrej għall-ħlas, u wara li jkun irrifjuta li jirċievi, jista' mbagħad jitlob il-permess biex ma jgeddix il-kirja għax il-kerrej ma jkunx hallas dak li huwa stess kien irrifjuta. Dan l-argument kien iservi ta' strument qawwi f'idejn is-sid li jrid jehles minn kerrej, sija għax irid il-post f'idejh, u sija għal kwalunkwe raġuni oħra. Imbagħad il-ligi ddefinjiet il-morożità, u minn dik id-definizzjoni jirriżulta li l-ispiritu huwa dak li sid jista' jehles minn kerrej li jħabbtu għall-ħlas. Id-depożitu jista' jkun importanti f'relazzjonijiet oħra li ma humiex kontemplati fil-Ligi tal-Kera; imma għal dik li hi ja morożità li tagħti lis-sid il-jedd li ma jgeddix il-kirja, in-nuqqas ta' depożitu da parti tal-kerrej ma jwisselx fih dan id-dritt; għax il-kondizzjoni li l-kerrej ma jkunx hallas il-kera fiz-żmien stabbilit mill-ligi ikun ikkreaba huwa stess, u ma jistax minn dan il-fatt tiegħu stess jittraji vantagg għad-diskapitu tal-kerrej. Kieku l-kerrej kien mar iħallas parti mill-kera — dak li mhux il-każ — kien ikun haġ oħra, għax allura l-offerta tal-kera ma kienetx tkun hemm, u s-sid, bħal kwalunkwe kreditor ieħor, ma jistax jiġi mgieghel jirċievi parti biss mill-kreditu tiegħu;

Li għall-ħk, avvoġja kien hemm tliet trimestri dovuti meta sar dan ir-rikors, il-pretensjoni tar-rikorrent li jottjeni l-permess biex ma jgeddix il-kirja ma tidherx sostenibili;

Rat ir-rikors ta' l-attur, li appella mis-sentenza fuq imsemmija tal-Board li jirregola l-Kera u talab ir-revoka ta' dik is-sentenza u l-laqa' tat-talba tiegħu, bl-ispejjeż taż-żewġ istanzi;

*Omissis;*

Ikkuusidrat;

Illi mill-provi, u speċjalment mix-xhud Valletta, jirrizultat li r-rikorrent appellant, meta għalqu żewġ skadenzi tal-kera, kiteb iura lill-intimat u talab il-kera. Xi jumejn fuq għeġfuq skadenza oħra l-intimat mar offra ta' sitt xhur kera lill-appellant, u dana rrofta li jirċevihom, għar-raġuni, indikata l'dik-kawża, li hu ipretenda ta' disa' xhur kera. Imbagħad, fil-11 ta' Marzu 1951, ir-rikorrent reġa' kiteb għal disa' xhur kera, u ftit granet wara, u ċertament mhux iżjed minn ġimgħa, l-intimat offrielu l-blas ta' disa' xhur kera, l-ewwel per mezz ta' martu u mbagħad personalment. Izda r-rikorrent irrofta li jzommhom; anzi, meta mart ir-rikorrent għall-ewwel irċeviethom, hu bagħathom iura. Xi ġimgħatejn wara sar id-depożitu;

Ikkunsidrat;

Illi sewwa qal il-Board li ma hemmx morożità meta l-korrej ikun offra l-blas u sid il-kera jkun irrofta li jirċevih. U tabilhaqq, ma hemmx morożità meta l-adempiment ta' l-obbligazzjoni jkun ġie ostakolat u impedit mill-kreditur stess. Huwa veru li biex ikun hemm liberazzjoni ta' d-debitur il-ġi tikkontempla mhux biss l-offerta reali, iżda wkoll id-depożitu effettiv wara li jkun sar ir-rifjut; iżda, kif josserva l-Fabio, "oblatio sufficit ad impediendam moram" (Codex, Lib. IV, tit. 33, def. 15). U kif josserva Giorgi, il-proċediment ta' l-offerta reali u depożitu suċċessiv ma huwiex meħtieġ "quando il debitore, senza pretendere la sua liberazione, si contenta di costituire 'in mora accipiendi' il creditore, ovvero di scansare le conseguenze della 'mora solvendi', diverse dalla prestazione del rischio e pericolo e dal pagamento degli interessi" (Delle Obbligazioni, Vol. VII, no. 264, pag. 324). Għaldaqstant il-fatt li l-appellant ma qabadx u ddepożita malajr il-kera wara r-rifjut ta' l-appellant li jirċevih ma kienx jikkostitwih moroż, u ma kienx inehħi l-effett tar-rifjut inġustifikat ta' l-appellant. Huwa anti-ġuridiku li bi htija jew dolo tiegħu nnifsu l-kreditur javvantagġja ruħu u jimmiljora l-pożizzjoni ġuridika tiegħu nnifsu kontra d-debitur. "Ex malitia nemo commodum habere debet";

Għal dawn ir-raġunijiet u għal dawk tal-Board miġjuba fis-sentenza appellata, il-Qorti tiegħad it-talba tar-rikorrent u

tikkonferma s-sentenza appellata, bl-ispejjeż kontra r-rikor-  
rent appellant.

---